



ТАТАРСТАН РЕСПУБЛИКАСЫ
ЗАКОНЫ

**Татарстан Республикасының аерым закон актларына
балигъ булмаганнарга аерым товарлар сатуны чикләүне
билгеләү өлешендә үзгәрешләр кертү турында**

Татарстан Республикасы
Дәүләт Советы тарафыннан
2022 елның 20 октябрендә
кабул ителде

1 статья

Административ хокук бозулар турында Татарстан Республикасы кодексына (Татарстан Дәүләт Советы Жыелма басмасы, 2006, № 12 (I өлеш); 2007, № 11; 2009, № 2, № 7 – 8 (I өлеш), № 9 – 10, № 12 (I өлеш); 2010, № 1 – 2, № 3, № 6 (I өлеш), № 7 (I өлеш), № 7 (II өлеш), № 10 (II өлеш); 2011, № 6 (I өлеш), № 8 (I өлеш), № 10 (I өлеш), № 11 (I өлеш); 2012, № 1, № 6 (I өлеш), № 7 (I өлеш), № 12 (I өлеш); 2013, № 1, № 2 (I өлеш), № 6 (II өлеш), № 7, № 10; 2014, № 1 – 2, № 5, № 6 (I өлеш), № 7; 2015, № 3, № 4, № 12 (I өлеш); 2016, № 5, № 7 – 8; Татарстан Республикасы законнар жыелмасы, 2017, № 33 (I өлеш), № 55 (I өлеш), № 85 (I өлеш), № 94 (I өлеш); 2018, № 22 (I өлеш), № 83 (I өлеш); 2020, № 37 (I өлеш), № 87 (I өлеш); 2021, № 77 (I өлеш); 2022, № 49 (I өлеш) түбәндәге үзгәрешләрне кертәргә:

1) 2 бүлеккә түбәндәге эчтәлекле 2.19 һәм 2.20 статьялар өстәргә:

«2.19 статья. **Балигъ булмаганнарга алкогольсез тонусны күтәрә торган эчемлекләрне ваклап сатуны чикләүне үтәмәү, шулай ук балигъ булмаганнарны аларны куллануга жәлеп итү**

Балигъ булмаганнарга алкогольсез тонусны күтәрә торган эчемлекләрне ваклап сатуны чикләүне үтәмәгән, шулай ук балигъ булмаганнарны аларны куллануга жәлеп иткән өчен –

гражданның алып биш мең сумга кадәр; вазыйфаи затларга – утыз меңнән алып илле мең сумга кадәр; юридик затларга йөз меңнән алып йөз илле мең сумга кадәр административ штраф салына.

2.20 статья. Балигъ булмаганнарда гражданнарның шәхси һәм көнкүреш ихтияжлары өчен сыекландырылган углеводород газы кергән товарларны ваклап сатуны чикләүне үтәмәү, шулай ук балигъ булмаганнарны сыекландырылган углеводород газын сулау аша куллануга жәлеп итү

Балигъ булмаганнарда гражданнарның шәхси һәм көнкүреш ихтияжлары өчен сыекландырылган углеводород газы кергән товарларны ваклап сатуны чикләүне үтәмәгән, шулай ук балигъ булмаганнарны сыекландырылган углеводород газын сулау аша куллануга жәлеп иткән өчен –

гражданнарда – өч меңнән алып биш мең сумга кадәр; вазыйфаи затларда – утыз меңнән алып илле мең сумга кадәр; юридик затларда йөз меңнән алып йөз илле мең сумга кадәр административ штраф салына.»;

2) 7.1 статьяда «2.11 – 2.18» саннарын «2.11 – 2.20» саннарына алмаштырырга;

3) 8.1 статьяның 14 өлешендә «2.17,» саннарыннан соң «2.19, 2.20,» саннарын өстәргә.

2 статья

«Татарстан Республикасында муниципаль берәмлекләренң жирле үзидарә органнарына административ хокук бозулар турында беркетмәләр төзүгә вәкаләтле вазыйфаи затлар исемлеген билгеләү буенча Татарстан Республикасының дәүләт вәкаләтләрен бирү хакында» 2010 елның 30 июлендәге 60-ТРЗ номерлы Татарстан Республикасы Законының 1 статьясына (Татарстан Дәүләт Советы Жыйалма басмасы, 2010, № 7 (II өлеш); 2013, № 2 (I өлеш), № 6 (II өлеш), № 10; 2014, № 7; 2015, № 3, № 4; Татарстан Республикасы законнар жыйалмасы, 2017, № 55 (I өлеш); 2018, № 22 (I өлеш), № 83 (I өлеш); 2019, № 79 (I өлеш); 2020, № 37 (I өлеш), № 57 (I өлеш), № 87 (I өлеш); 2022, № 49 (I өлеш), аңа «2.17,» саннарыннан соң «2.19, 2.20,» саннарын өстәп, үзгәреш кертәргә.

3 статья

«Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерүне кисәтү чаралары турында» 2010 елның 14 октябрендәге 71-ТРЗ номерлы Татарстан Республикасы Законына (Татарстан Дәүләт Советы Жыйалма басмасы, 2010, № 10 (II өлеш); 2011, № 10 (I өлеш); 2013, № 10; 2015, № 10 (I өлеш) түбәндәге үзгәрешләрен кертәргә:

1) 1 статьяда «(алга таба – Федераль закон)» сүзләреннән соң «, «Россия Федерациясендә гражданнар сәламәтлеген саклау нигезләре турында» 2011 елның 21 ноябрендәге 323-ФЗ номерлы Федераль закон» сүзләрен өстәргә;

2) 2 статьяга түбәндәге эчтәлекле 6 һәм 7 пунктлар өстәргә:

«б) алкогольсез тонусны күтәрә торган эчемлекләр – «Алкогольсез тонусны күтәрә торган эчемлекләр. Гомуми техник шартлар» ГОСТ Р 52844-2007 Россия Федерациясе Милли стандартында билгеләнгән таләпләргә туры килә торган эчемлекләр;

7) гражданның шәхси һәм көнкүреш ихтыяжлары өчен сыекландырылган углеводород газы кергән товарлар – сыекландырылган углеводород газ контейнеры булган кабызгычлар, шулай ук көнкүреш жиһазларын эшләтү, кабызгычларга газ салу өчен кулланыла торган сыекландырылган углеводород газы кергән баллоннар.»;

3) түбәндәге эчтәлекле 7¹ һәм 7² статьялар өстәргә:

«7¹ статья. Балигь булмаганнарга алкогольсез тонусны күтәрә торган эчемлекләргә ваклап сатуны чикләү һәм балигь булмаганнарны аларны куллануга жәлеп итүне тыю

1. Балигь булмаганнарга алкогольсез тонусны күтәрә торган эчемлекләргә ваклап сату рөхсәт ителми.

2. Балигь булмаганнарны алкогольсез тонусны күтәрә торган эчемлекләргә куллануга алар өчен сатып алу яисә аларга мондый эчемлекләргә тапшыру, аларны куллану тәкъдиме яисә таләбе юлы белән жәлеп итү тыела.

7² статья. Балигь булмаганнарга гражданның шәхси һәм көнкүреш ихтыяжлары өчен сыекландырылган углеводород газы кергән товарларны ваклап сатуны чикләү һәм балигь булмаганнарны сыекландырылган углеводород газын сулау аша куллануга жәлеп итүне тыю

1. Балигь булмаганнарга гражданның шәхси һәм көнкүреш ихтыяжлары өчен сыекландырылган углеводород газы кергән товарларны ваклап сату рөхсәт ителми.

2. Балигь булмаганнарны сыекландырылган углеводород газын сулау аша аны куллану тәкъдиме яисә таләбе юлы белән жәлеп итү тыела.».

4 статья

Әлеге Закон рәсми басылып чыккан көннән соң 10 көн узгач үз көченә керә.

Татарстан Республикасы
Президенты

Казан, Кремль
2022 ел, 02 ноябрь
№ 80-ТРЗ



Р.Н. Миннеханов